

ವಿಷಯ :-ರಾಜ್ಯದಲ್ಲಿ ಅರಕ್ಷಕ ಅಧಿಕಾರಿಗಳು

ಪ್ರ. ಸಂಖ್ಯೆ 544 (1141) ಶ್ರೀ ಪುತಾಪ ಚಂದ್ರಶೆಟ್ಟಿ (ಕುಂದಾಪುರ).—ಮಾನ್ಯ ಗೃಹ ಹಾಗೂ ರಾಷ್ಟ್ರೀಯ ಉಳಿತಾಯ ಯೋಜನೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ. ರಾಜ್ಯದಲ್ಲಿ ವಿವಿಧ ದರ್ಜೆಯ ಅರಕ್ಷಕ ಅಧಿಕಾರಿಗಳು ಮತ್ತು ಅರಕ್ಷಕರ ಸಂಖ್ಯೆ ಎಷ್ಟು ;

ಆ. 1983-84 ರಲ್ಲಿ ಬಡ್ತಿ ಹೊಂದಿದ ಮತ್ತು ಹಿಂಬಡ್ತಿ ಹೊಂದಿದ ಅರಕ್ಷಕ ಅಧಿಕಾರಿಗಳ ಸಂಖ್ಯೆ ಎಷ್ಟು ;

ಇ. ಅಮಾನತ್ತು ಹೊಂದಿದ ಅರಕ್ಷಕ ಅಧಿಕಾರಿಗಳು ಮತ್ತು ಅರಕ್ಷಕರ ಸಂಖ್ಯೆ ಎಷ್ಟು ?

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮುಖ್ಯ ಮಂತ್ರಿಗಳು).—

ಅ. 42,103

ಆ. ಬಡ್ತಿ ಹೊಂದಿದವರು —1969

ಹಿಂಬಡ್ತಿ ಹೊಂದಿದವರು —7

ಇ. ಅಮಾನತ್ತು ಹೊಂದಿದವರು ಅರಕ್ಷಕ ಅಧಿಕಾರಿಗಳು —115

ಅರಕ್ಷಕರು —218

ಒಟ್ಟು —333

ವಿಷಯ :-ಆಹಾರ ಮತ್ತು ನಾಗರಿಕ ಸರಬರಾಜು ಇಲಾಖೆಯ ನೌಕರರು

ಪ್ರ. ಸಂಖ್ಯೆ 546 (1279) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಗಡೆ (ಸಾಗರ).—ಮಾನ್ಯ ಆಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ. ಆಹಾರ ಮತ್ತು ನಾಗರಿಕ ಸರಬರಾಜು ಇಲಾಖೆಯಲ್ಲಿ ಇತ್ತೀಚೆಗೆ ಕರ್ನಾಟಕ ಲೋಕಸೇವಾ ಆಯೋಗದಿಂದ ಮೊದಲನೇ ಮತ್ತು ಎರಡನೇ ದರ್ಜೆಗಳ ಗುಮಾಸ್ತರ ಹುದ್ದೆಗಳಿಗೆ ಆಯ್ಕೆ ಮಾಡಿಕೊಳ್ಳಲಾಗಿದೆಯೇ ;

ಆ. ಹಾಗಿದ್ದಲ್ಲಿ ಎಷ್ಟು ಮಂದಿಯನ್ನು ಆಯ್ಕೆ ಮಾಡಿಕೊಳ್ಳಲಾಗಿದೆ ;

ಇ. ಇವರಿಗೆ ಹುದ್ದೆಗೆ ತಕ್ಕ ಕೆಲಸ ಕೊಡದೇ ಬೇರೆ ಕೆಲಸ ಕೊಟ್ಟಿರುವುದಾಗಿ ದೂರು ಬಂದಿದೆಯೇ ;

ಈ. ಇಲಾಖೆಯಲ್ಲಿ ದಿನಗೂಲಿ ಅಥವಾ ಎರವಲು ಸೇವೆಯ ನೌಕರರು ಇದ್ದಾರೆಯೇ ? ಹಾಗಿದ್ದಲ್ಲಿ ಅವರುಗಳನ್ನು ಮಾತ್ರ ಸಂಸ್ಥೆಗೆ ವಾಪಸ್ಸು ಕಳುಹಿಸಿ ಖಾಲಿಯಾಗುವ ಹುದ್ದೆಗೆ ಮೇಲ್ಕಂಡ ಗುಮಾಸ್ತರನ್ನು ನೇಮಕ ಮಾಡಲು ಸರ್ಕಾರ ಕ್ರಮ ಕೈಗೊಳ್ಳುವುದೇ ?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳು).—

ಅ. ಹೌದು.

ಆ. ಪ್ರಥಮ ದರ್ಜೆ ಗುಮಾಸ್ತರು —159

ದ್ವಿತೀಯ ದರ್ಜೆ ಗುಮಾಸ್ತರು --220

ಇ. ಹೌದು.

ಈ. ದಿನಗೂಲಿಯ ಮೇಲೆ ಯಾವ ನೌಕರರು ಕೆಲಸ ಮಾಡುತ್ತಿಲ್ಲ. ಕೆಲವು ಬೇರೆ ಇಲಾಖೆಯ ಸಿಬ್ಬಂದಿಗಳು ಆಹಾರ ಇಲಾಖೆಯಲ್ಲಿ ಎರವಲು ಸೇವೆಯಲ್ಲಿ ಕೆಲಸ ಮಾಡುತ್ತಿದ್ದಾರೆ. ಇವರುಗಳನ್ನು ಆಹಾರ ಇಲಾಖೆಯ ಸಿಬ್ಬಂದಿಗಳು ಆಹಾರ ಮತ್ತು ನಾಗರಿಕ ಸರಬರಾಜು ನಿಗಮದಲ್ಲಿ ಕೆಲಸ ಮಾಡುತ್ತಿರುವವರನ್ನು ವಾಪಸ್ಸು ಕಳುಹಿಸಿದ ನಂತರ, ಅವರವರ ಇಲಾಖೆಗಳಿಗೆ ವಾಪಸ್ಸು ಕಳುಹಿಸಲಾಗುತ್ತದೆ.

ವಿಷಯ :-ಕಾಪು ಕ್ಷೇತ್ರದ ಕೋಟಿ ಗ್ರಾಮದಲ್ಲಿ ಆರೋಗ್ಯ ಘಟಕ ಪ್ರಾರಂಭಿಸುವುದು.

ಪ್ರ. ಸಂಖ್ಯೆ 549 (1405) ಶ್ರೀ ವಸಂತ ವಿಸಾಲಾನ್ (ಕಾಪು).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ. ಕಾಪು ಕ್ಷೇತ್ರದ ಕೋಟಿ ಗ್ರಾಮದಲ್ಲಿ ಆರೋಗ್ಯ ಘಟಕವೊಂದನ್ನು ಪ್ರಾರಂಭಿಸುವ ಅವಶ್ಯಕತೆ ಇರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಆ. ಹಾಗಿದ್ದಲ್ಲಿ ಅದನ್ನು ಯಾವಾಗ ಪ್ರಾರಂಭಿಸಲಾಗುವುದು ?